

# डेयरी बूथ आवंटन में धांधली की जांच के लिए महापौर सौम्या ने बनाई कमेटी

ग्रेटर नगर निगम की लाइसेंस समिति के चेयरमैन रमेश सैनी, नेता प्रतिपक्ष राजीव चौधरी, अतिरिक्त आयुक्त प्रवीण कुमार व मुख्य अभियंता अनिल सिंघल करेंगे प्रकरण की जांच

## -कार्यालय संवाददाता-

जयपुर। राजधानी जयपुर में डेयरी बूथों के आवंटन में धांधली की जांच के लिए ग्रेटर महापौर डॉ. सौम्या गुर्जर ने जांच कमेटी गठित की है। इसके लिए उन्होंने आयुक्त महेंद्र सोनी को नोटशीट लिखकर डेयरी बूथों के लिए प्राप्त आवंटन से लेकर तमाम कागजात और रिकॉर्ड कमेटी को सौंपने के लिए कहा है। इस जांच कमेटी में लाइसेंस समिति के चेयरमैन रमेश सैनी को अध्यक्ष और अतिरिक्त आयुक्त प्रवीण कुमार को सदस्य बनाया गया है, जबकि नेता प्रतिपक्ष राजीव चौधरी और मुख्य अभियंता अनिल सिंघल को सदस्य नियुक्त किया गया है। यह जांच कमेटी आगामी 15 दिन में प्रकरण की जांच करके अपनी रिपोर्ट सील्ड लिफाफे में सौंपेगी, जिसे बोर्ड के समक्ष रखा जायेगा।

महापौर डॉ. सौम्या का कहना है कि जयपुर में डेयरी बूथ आवंटन में अनियमितता का आरोप लगाते हुए पार्सद पारस जैन, दिनेश कुमार गौड़, ममता देवी और चेयरमैन रमेश



सैनी ने ज्ञापन सौंपा है। इनका आरोप है कि ग्रेटर निगम द्वारा डेयरी बूथ आवंटन के साक्षात्कार में चहेतों को फायदा पहुंचाने के लिए रेवडियां बांटने और भ्रष्टाचार किया गया है, इन घटनाक्रम और आरोपों से नगर निगम की छवि खराब होती है, इसलिए इस मामले की निष्पक्ष जांच जरूरी है।

अब मजेदार बात यह है कि आखिर इतने दिन बाद महापौर डॉ. सौम्या गुर्जर को डेयरी बूथ आवंटन में अनियमितता कैसे नजर आई, जबकि उपमहापौर पुनीत कर्णावट ने कई दिन पहले ही उन्हें नोटशीट लिखकर इस पूरी प्रक्रिया पर आपत्ति जता दी थी। उधर महापौर की निष्पक्ष जांच जरूरी है।

कमेटी 15 दिन में मामले की जांच कर अपनी रिपोर्ट सील्ड लिफाफे में सौंपेगी, जिसे बोर्ड मीटिंग में खोला जायेगा

उपमहापौर पुनीत कर्णावट ने भी कमिश्नर महेंद्र सोनी को नोटशीट लिखकर डेयरी बूथ आवंटन से जुड़ी पूरी प्रक्रिया को तत्काल रोकने के लिए कहा है।


देखा जाए तो डेयरी बूथ आवंटन में इस बार साक्षात्कार की शर्त राज्य सरकार ने शामिल की थी। जिस पर पूर्व वरिष्ठ और सांगानेर विधायक अशोक लाहौटी ने भी आपत्ति जताई थी और इसे भाई-भतीजावाद बताते हुए इसमें भारी भ्रष्टाचार की आशंका जताई थी। बीजेपी के सांगानेर विधायक अशोक लाहौटी की आपत्ति और नाराजगी के बावजूद ग्रेटर महापौर डॉ. सौम्या ने इस पूरी प्रक्रिया को ना तो रोकने की कोशिश की

और ना ही कोई जांच कमेटी गठित की, लेकिन अब अचानक ऐसा क्या हुआ है, जिसके बाद महापौर ने तुरंत जांच कमेटी का गठन किया है।

विश्वस्त सूत्रों की मानें तो कुछ पार्सदों और चेयरमैनों ने भाजपा नेतृत्व को शिकायतें दी थी कि उनके वार्ड में जरूरतमंद लोगों को डेयरी बूथ आवंटन तक नहीं हुए हैं, जबकि आवंटन काई जरूरत मंद लोग थे और उनके कागजात भी पूरे थे। तमाम कागजी कार्रवाई के बाद भी उनके आवंटन प्रक्रिया को खारिज कर दिया गया, जबकि कुछ लोगों को साक्षात्कार में निकाल दिया गया। इस प्रकरण की शिकायतें महापौर से करने के बावजूद कोई सार नहीं निकला। ऐसी ही शिकायतें पार्टी के नेताओं ने भी दी हैं, जिसके बाद प्रदेश शीर्ष नेतृत्व ने महापौर डॉ. सौम्या से इस बारे में संज्ञान लेने को कहा था। इसके बाद इन पार्सदों की शिकायतों और ज्ञापनों पर महापौर डॉ. सौम्या ने संज्ञान लेते हुए जांच कमेटी गठित करने का निर्णय लिया है।

## 'बारिश आने के बाद नाला साफ करवाओगे क्या?'

महापौर मुनेश ने अतिरिक्त मुख्य अभियंता एस.के. वर्मा को लाताड़



हैरिटेज महापौर मुनेश गुर्जर ने नाला सफाई में लापरवाही देखकर अधिकारियों को लाताड़ लगाई।

जयपुर (कासं)। मानसून के दौरान परकोटे की सड़के एक बार फिर दरिया बनकर बहती दिखेंगी, क्योंकि हैरिटेज नगर निगम अभी तक नालों की सफाई का काम खत्म ही नहीं कर पाया है।

गुरुवार को जब महापौर मुनेश गुर्जर ने दौरा किया तो कहीं कम संसाधन काम करते हुए देखे तो कहीं नाला सफाई का काम ही शुरू नहीं हुआ। नाराज महापौर ने सहायक अभियंता लोकेश और फर्म मैसर्स हरिनारायण अग्रवाल को नोटिस देने के निर्देश दिए। महापौर ने कहा कि नाला सफाई में लापरवाही बरती जा रही है, अधिकारी इस काम को तुरंत पूरा करें। ताकि मानसून में लोगों को कोई परेशानी न हो।

सूत्रों की मानें तो ब्रह्मपुरी थाने के पास से गुजरने वाले नाले की सफाई ही शुरू नहीं हुई थी। महापौर मुनेश गुर्जर

सहायक अभियंता लोकेश और फर्म मैसर्स हरिनारायण अग्रवाल को नोटिस थमाने के निर्देश

ने अतिरिक्त मुख्य अभियंता एस.के. वर्मा से कहा कि बारिश आने के बाद नाला साफ करवाओगे क्या? यहां नाले में सीवर लाइन जुड़ी होने का मामला सामने आया। महापौर ने उपयुक्त (स्वास्थ्य) आशीष कुमार को संबंधित व्यक्ति का चालान करके के निर्देश दिए। इसी प्रकार आमेर रोड से गुजरने वाले नाले की सफाई केवल एक जेसीबी से होती मिली, वहां केवल दो व्यक्ति यहां काम कर रहे थे। दुकानों के सामने कचरा पड़ा देख महापौर ने सीएसआई को फटकार लगाई।

# उपमहापौर ने 22 मार्च को डेयरी बूथ आवंटन प्रक्रिया पर सवाल उठा दिए थे, फिर इतने दिन महापौर क्यों चुप रही?

अब पुनीत कर्णावट ने डेयरी बूथ प्रकरण की निष्पक्ष जांच और रिपोर्ट आने तक प्रक्रिया रोकने की मांग उठाई

जयपुर (कासं)। डेयरी बूथ आवंटन में अनियमितता-भ्रष्टाचार की आशंका 4 पार्सदों द्वारा जताने पर महापौर डॉ. सौम्या गुर्जर ने जांच कमेटी का गठन किया है, लेकिन ताज्जुब की बात यह है कि ग्रेटर निगम के ही उपमहापौर पुनीत कर्णावट ने 3 माह पहले 22 मार्च को महापौर को नोटशीट लिखकर डेयरी बूथ आवंटन प्रक्रिया को रोकने की मांग उठाई थी। अब सवाल यह उठता है कि चार पार्सदों के आरोपों पर जांच कमेटी बनाने वाली महापौर आखिर पिछले 3 माह से उपमहापौर की नोटशीट के बावजूद चुप क्यों रही?

उधर उपमहापौर पुनीत कर्णावट ने अब भले ही महापौर द्वारा जांच कमेटी गठित करने का स्वागत किया है, लेकिन उन्होंने पूरे प्रकरण की निष्पक्ष जांच की आवश्यकता जताई है। उनका कहना है कि जरूरतमंद और गरीब परिवारों को आवंटित होने वाले डेयरी बूथों में भ्रष्टाचार के आरोपों से बोर्ड की छवि धूमिल



उपमहापौर पुनीत कर्णावट

हुई है, इसलिए जरूरी है कि यह जांच कमेटी निष्पक्ष जांच करके अपनी रिपोर्ट बनाए। साथ ही जब तक कमेटी की रिपोर्ट प्राप्त नहीं हो जाती, तब तक पूरी प्रक्रिया रोकी जाये। उपमहापौर ने कहा कि पूर्व में समय रहते जब इस तरह के भ्रष्टाचार का कृत्य किया जा रहा था, तब भी मेरे द्वारा कई पत्रों व नोटशीट के माध्यम से अवगत कराया गया था कि डेयरी

डेयरी बूथ आवंटन में भ्रष्टाचार के आरोपों से बोर्ड की छवि धूमिल हुई, जांच कमेटी की निष्पक्ष जांच जरूरी : कर्णावट

गत 4 अप्रैल को लाइसेंस समिति के चेयरमैन रमेश चंद सैनी और सदस्य कविराज सेठी ने 7 तथ्यात्मक बिंदुओं के साथ महापौर को आपत्ति दर्ज करवाई थी, इसके बावजूद उनके आपत्ति पत्र पर भी समय रहते कोई संज्ञान नहीं लिया गया

बूथ आवंटन प्रक्रिया में पारदर्शिता की कमी के चलते भ्रष्टाचार की संभावना है। गत 22 मार्च को नोटशीट में मैंने नगर निगम की लाइसेंस समिति को बूथ आवंटन में शामिल करने की सिफारिश की थी, लेकिन उस नोटशीट को कोई तबज्जो नहीं दी गई। इसके बाद 4 अप्रैल को लाइसेंस समिति चेयरमैन रमेश चंद सैनी और सदस्य कविराज सेठी ने 7 तथ्यात्मक बिंदुओं को अंकित करते हुए महापौर को आपत्ति भी दर्ज करवाई थी। उस पत्र में डेयरी बूथ आवंटन

को न्यायालय में दायर की गई याचिका (सिविल रिट पिटीशन संख्या 25599/2022 स्टेट वरसेज कविराज सेठी सदस्य लाइसेंस कमेटी) के प्रक्रियाधिन होने की जानकारी, डेयरी बूथ आवंटन में समिति के अधिकारों का हनन, नियमों की अवहेलना, न्यायालय के पूर्व आदेशों की अवहेलना, स्ट्रीट वेंडिंग एक्ट के नियमों की अवहेलना जैसे तथ्यपूर्ण बिंदु रखे गए थे, साथ ही अनियमितता व अपारदर्शिता होना बताया था किंतु इस

आपत्ति पत्र पर भी समय रहते कोई संज्ञान नहीं लिया गया। आज जब इस तरह की भ्रष्टाचार संबंधी तथ्य सामने आ रहे हैं, जिनकी प्रबल संभावना मेरे द्वारा पहले ही व्यक्त कर दी गई थी, जिस पर समय रहते संज्ञान ना लेना एक प्रकार से इस तरह के कृत्य को अप्रत्यक्ष रूप से होने देना प्रतीत होता है, यह हमारी भ्रष्टाचार के प्रति जीरो टॉलरेंस की नीति पर सवालिया निशान खड़ा करता है और बोर्ड की छवि धूमिल होना दर्शाता है, जिसके कारण महापौर को आज 4 सदस्य जांच कमेटी गठित करने पड़ी है।

अब चूंकि महापौर ने जांच समिति गठित कर ली गई है तो समिति अपनी जांच को उचित व निष्पक्ष रूप से पूरी कर सके, इसके लिए वर्तमान में चल रही डेयरी बूथ आवंटन प्रक्रिया को यथा स्थिति पर तुरन्त प्रभाव से रोकने की जरूरत है, जिससे कि जांच किसी भी तरह से प्रभावित ना हो, किसी भी तथ्य, दस्तावेज व साक्ष्यों से छेड़छाड़ नहीं हो।

## प्रदेश में केवल एक नया करोना संक्रमित मिला

जयपुर। प्रदेश में गुरुवार को केवल एक ही नया करोना संक्रमित मिला है। वहीं इस दौरान दो मरीजों के ठीक होने से एक्टिव केस घटकर 17 रह गए हैं। प्रदेश में गुरुवार को जयपुर में एक नया संक्रमित मिला है। इससे पहले बुधवार को राज्य में दो रोगी पाए गए थे। इधर, राज्य में आज 1861 कोविड जांच की गई है।

दो मरीजों के रिकवर होने के साथ ही फिलहाल राज्य में 17 एक्टिव केस बचे हैं। इनमें उदयपुर में 9, भरतपुर, बांसवाड़ा और अलवर में 2-2 और जयपुर तथा बीकानेर में 1-1 मरीज का इलाज चल रहा है। प्रदेश में गुरुवार को करोना से किसी भी मरीज की मौत नहीं हुई है। हालांकि अब तक राज्य में इस बीमारी से 9735 लोगों की मृत्यु हो चुकी है।

## दो शातिर वाहन चोर गिरफ्तार

जयपुर। जयपुर पुलिस कमिश्नरेंट की स्पेशल टीम ने चाकसू में वाहन चोरों के खिलाफ कार्रवाई करते हुए दो वाहन चोरों को गिरफ्तार कर उनके पास से चोरी के तीन दुपहिया वाहन बरामद किया गया है। अतिरिक्त पुलिस उपयुक्त सुलेश चौधरी ने बताया कि सीएसटी ने चाकसू में शातिर वाहन चोर कुंजबिहारी जाट (33) निवासी दतवास जिला टोंक और कमलेश चौधरी (37) निवासी कोटखावदा जिला जयपुर को गिरफ्तार किया।

## महिला की हत्या कर शव झाड़ियों में फेंका

जयपुर। करणी विहार क्षेत्र में हत्या कर एक महिला का शव झाड़ियों में फेंकने का मामला सामने आया है। बताया जा रहा है कि छह दिन पहले ही महिला हत्या करने के बाद शव को यहां फेंका गया है, जिससे महिला की लाश सड़ी-गली हो गई। जिसे श्वानों द्वारा नोंच-नोंचकर खाया जा रहा था। सूचना मिलने पर जीआरपी थाना पुलिस मौके पर पहुंची और फॉरेंसिक साईंस लेबोरेट्री (एफएसएल) टीम की मदद से सबूत जुटाए। पुलिस ने पोस्टमॉर्टम के लिए शव को सवाई मानसिंह अस्पताल

(एसएमएस) अस्पताल के मुर्दाघर में रखवा दिया गया है। पुलिस मृतका की पहचान के साथ ही उसके परिजनों की तलाश कर रही है। जीआरपी थानाधिकारी सम्पत राज ने बताया कि सूचना मिली थी कि कनकपुरा रेलवे स्टेशन के पास झाड़ियों में एक महिला की सड़ी-गली लाश को श्वानों द्वारा नोंच-नोंचकर खा रहे हैं। सूचना पर जीआरपी थाना पुलिस मौके पर पहुंची, जिस पर रेलवे की दीवार के पास झाड़ियों में महिला का शव पड़ा था और छह दिन पहले मौत होने के कारण

शव सड़-गल चुका था और कीड़े लगे हुए थे। इसके अलावा हाथ की कलाई और घुटनों के नीचे पैर की स्क्रीन हटी हुई थी। हत्या कर शव फेंकने के शक पर पुलिस ने एफएसएल टीम की मदद से घटनास्थल से साक्ष्य जुटाए गए। वहीं मृतका की शिनाख्त नहीं होने पर पोस्टमॉर्टम के लिए शव को सवाई मानसिंह अस्पताल के मुर्दाघर में रखवाया। थानाधिकारी का कहना है कि मृतका की उम्र 30 से 35 साल के बीच की है और छह दिन पहले उसकी हत्या कहीं और कर शव यहां फेंका है।

## 'बिपरजाय' तूफान का खतरा भांपकर जयपुर में 6 बाढ़ नियंत्रण केन्द्र शुरू

मिट्टी के कट्टे भरने का काम बाकी, आधी-अधूरी तैयारियों के साथ शुरू किए गए हैं यह केन्द्र



जयपुर। चक्रवाती तूफान 'बिपरजाय' और मानसून को देखते हुए शहरी सरकार ने आधी अधूरी तैयारियों के साथ राजधानी में 6 बाढ़ नियंत्रण केन्द्र गुरुवार से शुरू किए हैं। जयपुर ग्रेटर और हैरिटेज नगर निगम ने 3-3 बाढ़ नियंत्रण केन्द्र बनाए हैं। अब सभी जोन कार्यालयों में भी अलग से बाढ़ नियंत्रण केन्द्र बनाए जाएंगे। इसके साथ ही सभी

जोन उपायुक्तों को अलग-अलग जिम्मेदारी तय कर दी गई है। हैरिटेज नगर निगम ने अग्निशमन केन्द्र बनीयाक, अग्निशमन केन्द्र घाटगेट और अग्निशमन केन्द्र आमेर में केन्द्रिय बाढ़ नियंत्रण कक्ष बनाया है। जबकि जयपुर ग्रेटर निगम ने बीकेआई अग्निशमन केन्द्र, मालवीय नगर अग्निशमन केन्द्र और मानसरोवर अग्निशमन केन्द्र पर

## फोर्टिस अस्पताल के खिलाफ 3 सदस्यीय जांच कमेटी गठित

फोर्टिस अस्पताल में सर्जरी के दौरान मरीज के हार्ट के पास कैंची छूटने का मामला

जयपुर। जयपुर के फोर्टिस अस्पताल में सर्जरी के दौरान मरीज के हार्ट के पास कैंची छूटने के मामले में चिकित्सा विभाग ने जांच के लिए तीन सदस्य समिति का गठन किया है। चिकित्सा एवं स्वास्थ्य मंत्री परसादी लाल मीणा के निर्देश पर मामले की जांच के लिए विभाग ने समित गठित की है। कमेटी को मामले की त्वरित जांच कर तीन दिन में रिपोर्ट पेश करने के निर्देश दिये गए हैं।

गौरतलब है कि मीडिया में सर्जरी के दौरान हार्ट के पास कैंची छूट जाने के मामले में खबर आने के बाद चिकित्सा विभाग हरकत में आ गया। मामले को गंभीरता से लेते हुए चिकित्सा मंत्री ने जांच के निर्देश दिए। इस पर तत्काल कार्रवाई करते हुए विभाग ने जनस्वास्थ्य निदेशक की अध्यक्षता में तीन सदस्यों की समिति गठित की है। इसमें जनस्वास्थ्य निदेशक निदेशक रवि प्रकाश माथुर के अलावा अतिरिक्त निदेशक अस्पताल प्रशासन सुशील कुमार परमार एवं मुख्य चिकित्सा एवं स्वास्थ्य अधिकारी जयपुर द्विलीय बीएल मीणा को शामिल किया गया है। यह

समिति तीन दिन में मामले की जांच कर रिपोर्ट प्रस्तुत करेगी। मामले के अनुसार जयपुर के फोर्टिस हॉस्पिटल के डॉक्टर के खिलाफ जवाहर सर्किल थाने में मामला दर्ज हुआ। इसमें मानसरोवर इलाके में रहने वाले मृतक के बेटे कमल ने पुलिस को बताया कि उसके पिता उपेंद्र शर्मा (74) की तबीयत खराब होने पर 29 मई को फोर्टिस हॉस्पिटल में भर्ती कराया गया। जहां 30 मई की रात को उनकी हार्ट सर्जरी हुई थी।

यहां डॉ. राकेश चित्तौड़ा से इलाज शुरू किया। रात करीब डेढ़ बजे उन्हें ऑपरेशन थियेटर से बाहर लेकर आया गया, लेकिन, सुबह 4 बजे एक टीम

मरीज की मौत होने पर अंतिम संस्कार के बाद अस्थि फूल चुनने के दौरान हार्ट के पास सर्जिकल कैंची मिली

चिकित्सा मंत्री के निर्देश पर जनस्वास्थ्य निदेशक की अध्यक्षता में गठित समिति गठित तीन दिन में सौंपेगी जांच रिपोर्ट

मृतक के परिजनों ने अस्पताल के खिलाफ जवाहर सर्किल थाने में मुकदमा दर्ज कराया

दोबारा उन्हें वार्ड में से ऑपरेशन थियेटर ले गई। इसके बाद 31 मई शाम तक डिस्चार्ज कर दिया था। इसके बाद से वे घर पर ही थे। बेटे ने आरोप लगाया कि घर लाने पर दो दिन बाद ही पिताजी की तबीयत बिगड़ने लगी। इसी बीच 12 जून को तबीयत बिगड़ने लगी और रात 8:30 बजे उनकी मौत हो गई। अगले दिन 13 जून को महारानी फॉर्म स्थित श्मशान घाट में अंतिम संस्कार किया गया। इसके बाद जब श्मशान में फूल चुनने गए तो वहां अस्थियों में एक सर्जिकल कैंची मिली। बेटे का कहना है कि पिता को जिस दिशा में लिटाया गया था उसी दिशा में हार्ट के पास से सर्जिकल कैंची मिली है।

## रोडवेज में 142 यात्री बिना टिकट पकड़े

जयपुर। राजस्थान रोडवेज की विजीलेंस टीम ने जयपुर समेत अलग-अलग शहरों के रूट्स पर चलने वाली 26 बसों में बिना टिकट यात्रा करते 142 यात्रियों को पकड़ा है। वहीं इस मामले में लिफ्ट 18 परिचालकों (कंडक्टरों) को ब्लैक लिस्ट किया है, जबकि 8 का ट्रांसफर दूर स्थानों पर करने की सिफारिश की है। राजस्थान रोडवेज के एमडी नयमल डिडेल ने बताया कि ये कैम्पेन पिछले दिनों 3 दिन विशेष अभियान चलाकर की गई। कैम्पेन गंगानगर, जोधपुर, पाली, झालावाड़, इन्दौर, चूरू, हिसार, झुंझुनू, भरतपुर, अलीगढ़, दिल्ली, अलवर, जयपुर, उदयपुर, बांसवाड़ा और इंदौरपुर के रूटों पर संचालित 116 बसों में की गई। इनमें से 26 बसों में 142 यात्री बिना टिकट के यात्रा करते पकड़े गए। इन सभी यात्रियों से 5,408 रुपये किराया के पेते और 16,170 रुपये जुर्माना राशि के पेते वसूले गए। इन बसों में उस वक्त ड्यूटी दे रहे सभी कंडक्टरों के खिलाफ भी एक्शन लिया गया। बिना टिकट यात्रियों को सफर करवाने वाले 18 बस सारथियों (कॉन्ट्रैक्टर पर नियुक्त) को ब्लैक लिस्ट करने की कार्यवाही की गई। जबकि 8 निगम परमानेंट परिचालकों को दूरस्थ स्थान पर ट्रांसफर किया गया। इस कैम्पेन के दौरान धौलपुर डिपो की एक बस में एक सारथी की जगह उसका कोई परिचित ड्यूटी करते हुए पकड़ा गया। उस सारथी के खिलाफ टीम ने कार्यवाही करते हुए उसका कॉन्ट्रैक्ट रद्द करते हुए उसे ब्लैक लिस्ट कर दिया और दोनो के खिलाफ एफआईआर दर्ज कराने के लिए धौलपुर डिपो के चीफ मैनेजर को निर्देश दिए गए।

## महिला को परेशान करने वाला गिरफ्तार

जयपुर। करणी विहार पुलिस ने महिला को परेशान करने और धमकी देने के मामले में एक बदमाश को गिरफ्तार किया है। आरोपी चेतन शर्मा मुरली पुरा थाने का हिस्ट्रीशीटर है और करणी विहार में किए गए एक फ्लैट लेकर रहा है। आरोपी के खिलाफ मुरली पुरा थाना सहित कई थानों में आपराधिक मुकदमे दर्ज हैं। आरोपी को चेतन शर्मा स्काई स्टार अपार्टमेंट हीरा नगर में रहता है। यहां पर रहने वाली महिला ने पुलिस को शिकायत दी थी कि आरोपी आए दिन यहां पर उनके परिवार के साथ झगड़ा करता है। खुद को हिस्ट्रीशीटर बताकर यहां पर रहने वाले लोगों को धमकाता रहता है। सूचना पर मौके पर पहुंची करणी विहार थाना पुलिस को भी आरोपी ने धमकी दी। इस पर थाना पुलिस ने आरोपी चेतन शर्मा को गिरफ्तार किया। डीसीबी वैस्ट वेंडिता राणा ने बताया कि पीड़ित महिला ने पुलिस को सूचना दी की आरोपी स्काई स्टार अपार्टमेंट हीरा नगर में रहता है। आरोपी मेरे व मेरे बच्चों के साथ आये दिन गाली गलौच करता है और खुद को हीस्ट्रीशीटर बताता है। इस पर पीसीआर पहुंची तो चेतन शर्मा बावई में पुलिस महिला को देख लेने की ऐसीनियामों धमकी देने लगा एवं बावई पुलिस जाने को भी धमकी देने लगा कि इस पर चेतन शर्मा पुत्र मुरलीलाल शर्मा निवासी प्लॉट न. 29 अल्कापुरी पुलिस थाना मुरलीपुरा को गिरफ्तार किया है।